


ULUBUTO TALWAKABE NABUPYANI

PAMO NE CIKAPA

 Natotela saana, Munyina Demos. Kabili nomba tuli abansansa pa kuba muno luno lucelo, no kumfwa ubunte ubu bonse ubusuma ukufuma kuli aba abantu abasuma, kabili nomba tulesubila ukuti Lesa aletwalilila ukuba naifwe kabili no kutupala.

² Nomba, mu bushiku, ning'umfwa ukuti nine nalalanda mu bushiku, Shikulu nga asuminisha. Kabili nacipusha Munyina Shakarian, pa kashita kapita, nacistila, “Nomba, wiumfwa ububi. Ninjishiba tufwile ukufuma muno pa leveni koloko, kabili ine-ine nshishiba ifyakusunga inshita nga naiminina kuno.”

³ Cimoneka kwati ifwe bonse tulacita. Tulomfwa . . . Batila, “Ama mineti yabili, nangu yatatu, nangu . . .” Munyina Smith, walishiba, ukuti cintu cakosa ukucita ici mu ma mineti yabili nangu yatatu. Kabili nalishiba fintu caba, kabili ndomfwa ubulanda pali umo na umo. Lelo twaba mu nkulo iya kupenda inshita, muno twaba. Tuleya mu Muyayaya, lelo nomba twaba mu nshita.

⁴ Kabili natile, “Munyina Demos, panono fye lintu inshita tailafika, wiumfwa ububi, untinte fye kwikoti elyo nalaishiba ukuti e nshita yakuleka.” Nomba, nga nshapwishe, ndesapwisha inshita ya bushiku. Eico nga nacita, cisuma, ninkwata isambililo lipya mu bushiku.

⁵ Nomba ilyo tatulati twisule Ibuuku, natulande Kuwalembela, ne mitwe yesu iya kontamikwa.

⁶ We Shifwe uwa mu Mulu, twa Mutasha muno lucelo pa kulongana uku, napa fintu tumfwile kale. Nga cakuti twingapita fye mwipalo lya kwa shimapepo nomba, Shikulu, kuti twaishiba ukuti caciba bwino kanshi ukuba muno. Eico ndepepa ukuti Mwalatwalilila, nga cakuti caba cisuma mu menso Yenu, kabili twalilileni ukuba naifwe elyo no kutwafwa. Twalongana kabili nomba ukushinguluka Icebo. Nge fyo twalongana mwi senge umo no mubiye, ukumfwa ubunte pa fyo Mwatucitila, nomba natubwelele mu Cebo no kusanga uko ifi fyonse fifuma. Elyo, ici calaba ukushininkisha kufyo tulemfwa no kumona, filecitwa ilelo. Peleni ifi fintu fyonse mwi Shina lyakwa Yesu Kristu. Amenii.

⁷ Nomba, ngo-ngo mubomfi Wakwe, Ine-Ine nalikwata umulimo ku Mbila. Kabili Ine limo limo balafilwa ukung'umfwa, ukufuma akale, kabili limbi fyo cakulaba lyonse. Nomba

nshilande fintu limo limo ukuti-ukuti mbe uwaibela, Nsosa ifi fintu ukuba uwa cishinka. Kabili nalitemwa ukulanda ifyo ntontonkanya ukuti na filungama. Uli onse ali-alikwata insambu kuli fyo fintu, ukulangisha amatontonkanyo yakwe. E mulandu wine mbelele pakati kenu.

⁸ Kabili Munyina Shakarian, pakulanda pa fya makati yakupepelwapo mu milongo yamapepo, na pakumona ifyo Umupashi wa Mushilo. . . Nomba, tasosele ifyo pali ine. Cilya ca kuli Mupashi wa Mushilo, pantu ine tekuti ncite ifyo fintu. Uuli onse alishiba ukuti teti ncite filya fintu. Ukuba cilya lubali fye ulunono, ifyo mumona pano. Mufwile ukulabako na mufifulo fimbi, pakuti mwamona ifyo Alanda paficitika! Kabili ine. . . ifintu ifikacitika, ifi fyabafye. . . imwe, ni mwe bene abacita cilya. Nimwe bene abatetekela Lesa.

⁹ Kabili-kabili nga cakuti tamutetekela Lesa, ibukisheni, Alamweba ifi, kuno kwine kuntanshi. Kabili nga muli mu lubembu, Alamweba. Kabili ne fintu ifyo mwacita, ne fyo mushilingile ukucita, Alamweba. Teifyo fyeka ifyo mubika pamakati yakupepelwapo. Kuti babika pa makati yabo yakupepelwapo. . . Nomba tekuti basose, palya, ukuti “babembu.” kabili uyu namayo “aleikala no mwaume umbi.” nangu fimbi. Kabili tekuti babike ifi pa kati yakupepelwapo, lelo nangu cibe fyo Umupashi wa Mushilo ulasokolola cilya, mwamona. Mwamona? Kabili eflyo cili muli nomba (mu musangonshi) i-iciputulwa cakusungusha, mwe fibusa.

¹⁰ Kabili ndelande ci no mucinshi onse. Pantu, tatufulile muno lucelo, kalibumba fye akanono. Cilansungusha, mpakafye candetela no mwenso, mfwaya fye ukupunda inshita shimo. Kabili nga naikala pancende imo, mu mbali yalupili, uko mposa saana inshita kulya, ukupokelela ukufuma kuli Lesa, ukwisa kuno kabili nokupela ku bantu ifyo Ena acimpela. Kabili ine-ine nshifwaya ukupusana na bantu. Lelo fye, pakuba uwacishinka, mfwile ukuba uwacine na Lesa, mwamona, ku-ku Mbila.

¹¹ Kabili nomba ifwe tuli, Shikulu nga asuminisha, tuleipekanya ukuya ili line ku kutandalila ifyalo fyakutali, mu nshiku fye shinono, kabili ici nga caba ubufwayo bwakwa Shikulu. Mu cine ndelomba fye amapepo yenu.

¹² Mwaliba bwino saana! Nga ndelanda, Ndalabako ne fya nshita, nga ifwe bonse. Nomba kuli Munyina Shakarian, aba bakapyunga bonse abasuma abali kuno kuntanshi, na mu ncende shimbi, na mwe fibusa kuli Yesu Kristu, Ndemuposha bonse mwi Shina Lyakwe; ngo mu-mu nenu ndubulwila pamo naimwe, ku lupanda, kuli Lesa, ukuba ba munyina naba nkashi.

¹³ Ndefwaya mpilibule, muno lucelo, mwi Lembo, umo mwi Buuku Iya Bena Galatia, Shikulu nga asuminisha. Ndefwaya ukubelenga Ilembo.

14 Nomba, ubushiku bwafumineko, twaumfwile imbila ukufuma kuli munyina kapyunga uli kuno kuntanshi, asosele mu ndimi shimbi. Bredesen, Munyina Bredesen, muntu umusuma saana. me . . .

15 Pakumone ci no kukana ishiba ukubelenga kwandi kabili na masambililo, ukukana umfwikisha kwandi mu mashiwi, kabili no kwishiba ukuti Imbila iyi yacine, kabili pakumona umuntu uwamusango filya pamulabasa wa fikope ubushiku bumbi, ukwiminina palya, kabili cilya kuti cakumanyafye umusango wa yalya amano. Limbi tekuti bacite ifintu ifyo Shikulu anjitila ukuti ndecita. Naine tekuti ncite ifyo Shikulu abetila ukucita. Lelo ifwe nga twabombela pamo, ndi uwashininkisha kuti twatwala Imbila kumbi, nga cakuti twaikala mu cinsu cakwa Lesa.

16 Kabili ilyo apele u-ubunte kuno mu bushiku bwafumineko. Kabili Umupashi wa Mushilo walilandile mu ndimi shimbi, kabili, umo mukati ke bumba lyonse, nalishiba ukupela umucinshi kuli cilya. Pantu, naliumfwa, ukupitila mu Baibele, ukuti ulya Mupashi wakwa Lesa uleleta fimo kuli ifwe. Kabili atile, ukulanda pa mfula ya kulekelesha, imfula ya kutendeka ne mfula ya kulekelesha. Kabili ici cindetafye kwi tontonkanyo.

17 Ulya Munyina Bonham acimpela akafunda akanono ne miya mu ma ceki pamulu, acilemba, “Uyu musangulo uwacitemwiko ukufuma . . . ukufuma ku bantu.” Nomba, ena-ena, nga tabacitile cilya. Mwamona, nshaishile kuno pa mulandu wa ifyo. Lelo ine . . . ena, balimpele, kabili, cinshinka, kuti kwa . . . takuli inshila yakucibwekeshamo. Ndinokucisenda, Shikulu nga asuminisha, nkesha ukucibika pafyo nkabomfya, ilyo nkaya kufyalo fya kutali. Pantu, taba ndipilila, mumusango uuli onse, kuntu ndeya.

18 Caba nge nkama, pantu inkuta teti nshinsuminishe ukuyamo. Kabili ndeyako nga cibinda wa nama, pantu cakwa Shikulu. Shikulu nacibika pa mutima wandi ukucicita, kabili ningile ukuya mu bumfisololo. Mwamona? Kanshi balikwata imisango imo iya bucenjeshi kulya, icakuti onse alefwaya ine ukulemba ishina lyandi pa mapepala yabo, ukuti mbasuminishe ifyo batetekela, kabili basosa ukuti ili bumba *limbi* lyaliluba, kabili *ili* bumba lisosa ukuti likansuminisha ukwingilamo nga nasosa ukuti *ili* bumba limbi lya liluba. Mwamona? Lelo nshilefwaya filya. Mwamona, tuli ba . . .

19 Lyonse ndesha ukwiminina pakati ka bantu, kunse ya filonganino no kupusana kwabo, kabili no kusosa ngefyo Umupashi wakwa Lesa wa cilalanda ukupitila muli ba munyina muno luno lucelo, ukutila tatuli cilonganino. Tuli bana ba mulupwa. Nomba, takwaba icilonganino cakwa Branham. Kwaliba ulupwa lwakwa Branham, kabili bonse tatulundwa kuli lulya lupwa, twalifyalwa muli lulya lupwa. Kabili eico,

ine, eco ndeesha ukwimininako, mu-mukwishiba kusuma kuntu naishiba.

²⁰ Nomba mu bena Galatia 4:27-31, ndetetekela ninemba pano, ndefwaya ukuti mbelenge apa ukufumyapo isambililo.

Pantu calilembwa aciti, Anga, we ng'umba iishifyala; aula no kubilikisha, we ushikomwe fumo: ico bengi abana ba waba eka ukucila aba waba no mulume.

Awe ifwe, mwe ba munyinane, tuli bana ba bulayo, ifyo Isaki ali.

Lelo ifyo cali lilya uwafyelwe ku buntunse apakese uwafyelwe ku Mupashi, efyo cili na nomba.

Lelo ilembo litila shani? Tamfyako cishiko no mwana wakwe umwaume: pantu mwana mwaume wakwa cishiko takapyane pamo no mwana mwaumwe wa muntungwa iyo.

Eico, mwe ba munyinane, tatuli bana bakwa cishiko, lelo ba muntungwa.

Nomba Shikulu engalundako amapalo Yakwe kuli ici Cebo Cakwe icawamisha.

²¹ Ninkwata utunono, ubushiku bwafumineko nalilembelapo ifintu ifinono; ngefyo caleba lyonse, ilyo nalekwata ukulongana kumo mu mulungu, kumbi, ine-ine nalebukisha yalya Malembo bwino bwino mu matontonkanyo yandi. Lelo nomba ilyo ine. . . Nomba, nge fyo nsosa mu musango wa mipulwe, nshipilibula ukuti kuno ku ntanshi kwakucitile mipulwe. Lelo pa numa ya kupite myaka amakumi yabili na isano, umuku wa cibili, nshibukisha ngefyo nalecita. Paliba ifingi ifya. . . paliba ba mailoshi abengi pali ici cimbayambaya ca Ford ca kale, eico teti ncibukishe. Nomba apo fye kuti naeenda, ndefwaya mpele ukwenda konse ku bukata bwa Uyo Wampuswishe.

²² Nomba ine, ukumona nomba luno lucelo, ukulolekesha. Nalimo ici cilemoneka iceni, kabili limbi ku mano yamasambililo kuti cabafye icasankana, lelo calilinga kucintu ico naitilwako. Nangu akantu akali konse akanono kalaba icishibilo kuli ine. Ndacilolekesha, no kumona ifyo cileenda. Uyu e musango mpokelelamo imbila yandi limo limo, kumona kabili no kulolekesha umusango Umupashi uleendelamo, no kumona ifyo *uyu* alesosa, *ulya* alesosa.

²³ Kabili mulamona ine, inshita ishing, ilyo umulimo wa kundapa taulatendeka, ukwiminina palya ku ntanshi, nangu njikalala ku numa, ndetamba. Ndeumfwa Umupashi, umusango Wendelamo, kabili ilyo line ninjishiba kale kale ubwafya bukwele ulya muntu ekele palya. Mwamona? Ukucimona, *kuno* kwine, mwamona, ula Cishiba lintu taulati uye ku ntanshi.

²⁴ Limo limo ilyo nshilaisa mu kulongana, limo limo ilyonshilati njise nga kuno ku California, Naliikala na aba

abatila, kuli ine, “kuli nokuba icintu cimo cikacitika, ici cili nokubela kuno, kabili neci cikabela kulya, cili nokubela muli uyu musango.” mwamona, pantu caba mu Mupashi wakwa Lesa. Ena ni . . . Ali ishibe fintu fyonse ukufuma pa kutendeka, mwamona, kabili Ena Ewa Muyayaya.

²⁵ Kabili nomba ukumona, luno lucelo, Munyina Jewel Rose, umunensu umusuma saana kabili munyina kuli ifwe bonse, ifyo aciminina no kubelenga yalya Malumbo. Lolesheni ifyo cacipalana, ngefyo acilanda ati, “Ndefwaya ukumona umusango wa lubuto lulepelela pali iwe.” Mu bushiku bwapitile, Umupashi wasosele no kutila, kabili pafya, “Mfula ya kulekelesha, iya ntanshi ne ya kulekelesha, yonse ukupongolwela mu nshiku sha kulekelesha.” Kabili muno lucelo, “Ulubuto ululepelela pali iwe.” Mwamona, Umupashi ulesosa, lolekesheni ifyo Wacicita ukupitila muli aba ba kashimikila, na fimbipo, luno lucelo. Eico nomba ndesenda ili sambilisho: *Ulubuto Talwakabe Nabupyani Pamo Ne Cikapa*.

²⁶ Ili lisambililo ilyeni nganshi, lelo, *Ulubuto Talwakabe Nabupyani Pamo Ne Cikapa*. Kabili ukufumya, ukubula ifyo ndesosapo pali ici, nangu isambililo lyandi, ngefyo, cili ukufuma mu bena Galatia 4:27, fitatu, Paulo apa alelanda pa lubuto ulwalangishiwa ulwa bana baume babili bakwa Abrahamu. Nomba, ici, ndefwaya ukubomfya ici pa kuti mube abashininkisha pa kukana lufya ili sambililo. Kabili nga nacila pa nshita, ndeisa likonkanyapo ubushiku. Kabili ndefwaya ukusambilisha, kwati lisambilisho lya Sunday school, pakuti mwinga, ndetetekela, mwingakwata ukumfwikisha bwino.

²⁷ Nomba, kabili imwe mwe bamo mwe baume mwe baba-ababa abalinga ukucite ci ukucila ine, cinshi, nshili uwasambilila pafya bushimapepo, nakalya. Eico kabili nga tamulesuminishanya naine pali Ici, mucite fye ngefyo nacidile mailo ubushiku ilyo nkashi umutemwikwa anjipikile inama umwali mpilipili [cherry pie—Kel.] Ukuikala pa mwandi- pa mwandi. . . mu cipinda ca mu otela muno lucelo, na-nacisuma uluseke, lelo ncili ndelya pie. Nacifumya fye uluseke, mwamona. Eico, kanshi nga tamuletetekela pali Ici, suleni fye, mwamona, no kutwalilila ukulya ico muletontonkanya ukuba icalungama.

²⁸ Nomba, Paulo alelanda pa bana baume babili abakwa Abrahamu, uwali, umo pali bena ali wa muli Sarah no mubiye wa muli Hagar. Nomba tulesanga ukuti apa, kabili tulomfwa ici ukupitila mu Malembo, ukuti Lesa temininwako mu fintu fibili. Ni muli fitatu. Lyonse ni muli fitatu, Lesa apwililikila.

²⁹ Insamushi sha mu Baibele shaba fye ishapwililika. Lesa apwililikila muli fitatu, ukushinshimunwa mu fintu cine lubali, na fimbipo. Mwamona, eico tulesanga ukuti insamushi sha mu Baibele tashifilwa nakalya.

³⁰ Kabili pano tukwete abana baume babili abakwa Abrahamu, kabili kuti twaba fye mpyani apo fye twaba umo pali abo bana baume, nangu abana baume bamo abakwa Abrahamu. “Pantu ifwe ukuba bafwa muli Kristu, lyena tulaba imbuto shakwa Abrahamu, kabili impyani pamo Nankwe ukulingana no bulayo.” Eico Abrahamu alingile ukukwata umwana Mwaume na umbi.

³¹ Nomba, twaliishiba ukuti umwana wakwe mwaume uwa bubeli ali wa muli Hagar, kabili tulesanga ukuti umwana wakwe uwa cibili ali wa mu-muli Sarah. Lelo alikwete Umwana uwa citatu, uwali ni Yesu. Nomba, ici kuti camoneka icaibela, lelo ici eco tulefwaya ukweshya ukutobaula. Nge fyo nsosele, Lesa Alaiminina, lyonse mukupwililika, muli fitatu. Kabili nailenga ne mwine ukumfwikwa bwino kuli bonse nomba, maka maka kuli ba kasa- . . . kasambilisha, ukuti ifi fintu fili fye mu musango Mfimwenamo, mu musango Fishila kuli ine.

³² Nge fyo cali pa kutendeka, Lesa, Lesa aikele eka, pantu Ali Uwa Muyayaya, mwamona, tali ni Lesa nakalya. *Lesa* ena “cintu icakupepa.” Kabili na Logos, nge fyo Tuciita, Icebo icafumine kuli Lesa, Ulya, onse aliishiba ukuti Ulya ali ni Malaika wakwa Shikulu, nangu Icebo cakwa Shikulu, icalekonka abena Israel mu matololo; Malaika wa Cipangano, Logos uwafumine muli Lesa. Lyena kabili ulya Logos aishilebo muntunse no kwikala naifwe. Nomba tuli muli Yoane Uwashila 1, “Mu kutendeka mwali Icebo, kabili Cebo ali pamo na Lesa, kabili Cebo ali ni Lesa.” Kabili nomba, nge fyo Apelo mweo Wakwe pali ifwe, lyena Umupashi Wakwe ulabwela na kabili pali ifwe. Yesu atile, “Muli bulya bushiku mukeshiba ukuti Naba muli Tata, na Tata muli Ine; Ine muli imwe, kabili imwe muli Ine.”

³³ Mwamona, Ni Lesa, konse fye uku, Lesa ukuilanga Umwine, ukuibombela Umwine ukupitila mu nkulo ishampusana pusana. Eico balya batatu, Iya, Tata, Mwana, na Mupashi wa Mushilo, ni Lesa umo wine ukubombela mu mibele itatu. Naifwe ilelo tuli fye umo, Ulukuta Ulwine, cilangisho ca matontonkanyo yakwa Lesa lintu umufula we sonde taulati ubeko, ukukwata u-u Ulukuta. Eico abo ababa muli Kristu baali muli Kristu pa kutendeka, efyali amatontonkanyo Yakwe, kabili na matontonkanyo Yakwe e mibele Yakwe.

³⁴ pano ulubuto lwatendeka, mu bulayo. Na Abrahamu apa alitwishike panono, ukupitila muli Ishmael. Kabili ndefwaya ukumulanga intamfu shitatu isha ifi, pa Lubuto ulu ulo twalalandapo, iishakapyane pamo ne cikapa. Nomba tulesanga ukuti, pa kutendeka pano, ukuti Lesa apele Abrahamu ubulayo.

³⁵ Apele Adam ubulayo, icantanshi. Kabili cilya cali, nampo, cilya icipangano cakwete amafunde. “Nga tawakacite *ifi*. Nga cakuti ukacite Fi.”

³⁶ Ukuba lintu Apele kuli Abrahamu, tacakwete amafunde, “Nalicya ici kale.” Tatalile. . . Ico Acitile, tacakwete amafunde, Apele Abrahamu. Nomba, kabili ukupitila muli cilya, Abrahamu pakukwata ubulayo, eico tulingile ukuba aba Bufyashi bwakwa Abrahamu. “Tacali kuli Abrahamu eka, lelo na ba ku Bufyashi bwakwe abakakonkapo.” Nomba nga mwati mulolekeshe, tacali “aba bufyashi.” abakamukonkapo, lelo “ubwa bufyashi” ubukakonkapo.

³⁷ Nomba tulesanga ukuti ubulayo, ukubutwishika panono kuli Sarah, na Sarah aebele Abrahamu ukusenda uyu Hagar, umwina Egypt, umukashana, ukuba umukashi, kabili iyi eyali inshila iyo Lesa ali nokuletelamo uwa bufyashi ubu alaile.

³⁸ Nomba, mwamona, ngefyo nasosele munshita ya bushiku mailo, imicitile yonse iyipusana namapange yonse ayakwa Lesa aya ntendekelo ila lufyanya ifintu fyonse. Teti tufume ku Cebo cilya icantendekelo. Calikwata. . . Twalilanda pali ici mailo mucungulo, nangu bulya bushiku mucungulo, maka maka, pali Balaam. Alipokelele ubwasuko ukufuma kuli Lesa, ubwatambalala kabili ubwa umfwika bwino-bwino, “Wiyako.” Lelo Alikwata ubufwayo ubushapwililika. Kabili kuti wabombela muli ici ngo ulefwaya, na Lesa kuti acicindika, nangu libe tebufwayo bwakwa Lesa ubwapwililika. Ici eco tulingile ukupilikitila, ubufwayo Bwakwe ubwapwililika, te bufwayo Bwakwe ubushapwililika. Ubufumu bwakwa Lesa, ubo Ena. . . buli pe sonde ilelo, tabwa. . . teti bukulwe, bwino, mubufwayo ubushapwililika. Cilingile cabwelela ku bufwayo Bwakwe ubwapwililika.

³⁹ Nomba twamona pano ukuti Sarah, panuma ilyo Lesa aebele Abrahamu ukutula umwana akafyalwa ukupitila muli Sarah, uukabe palo pe sonde, ena Sarah alitwishike cilya. Kabili ndefwaya ukuti mumone, tacaishile kuli Abrahamu; lelo ni kuli Sarah, umwanakashi. Kabili ali citwishike, kabili atile “Bula Hagar.” Kabili Abrahamu talefwayo ukucita cilya, nomba Lesa alimwebele ukuti nangu cibe fyo atwalilile ukucita cilya. Kabili alicitile, ukutwishika panono. Nomba, Isaki, pakubo muntungwa elyo kabili ukufuma mu mwanakashi uwalailwe, tekuti abe no bupyani pamo na Ishmael, uwa mwanakashi umusha, uwa mukutwishika.

⁴⁰ Efyo Paulo aleesha ukusosa pano. Mwamona, uko icintu cimo nga catwishikwa, cilaleta icintu cimo icakwa Lesa, inshila imo iya kwa Lesa, lelo tacakabe nabupyani pamo nenshila iyakwa Lesa iya pa kutendeka. Mwaumfwa? Mwamona, teti cibe no bupyani.

⁴¹ Nomba e mulandu wine nabela uwakosa nganshi ilelo. Kabili nacistontokanya ukuti ino kuti yabe nshita iisuma, pantu nshishibe ubwingi bwa myaka iyo tuli no kuba pamo, kabili, limbi ine kuti, na munshila imbi Lesa kuti angafwilisha

ukumilanga umulandu untu njebawila saana utubungwe twa bukapepa. Mwamona? Mwamona, teti cibe nobupyani pamo na mapange yakwa Lesa aya ntendekelo, pantu ukubungana takwafuma kuli Lesa. Ni ku muntu. Ulukuta ulwabalilepo ukubungana, pano isonde ponse, lwali lukuta Katolika wa Ci Roma kulya ku Nicea, Rome. Ubusokololo 17, citila, “Ali nicilende mukalamba, kabili nabana bakwe bali ni bacilalelale.” Kabili cilende mwanakashi uushikala uwa cishinka ku mulume, cimo cine na cilalelale. Lelo namumona ukuti caishileba lukuta, ifyo fine, yaba mibele yakubungana kabili cilapatulula ubwananyina. Twalyesha ukulonganya inkuta shonse capamo. Teti cibombe; tacatala acibomba. Tekuti (tacakatale) ukubomba. Akabungwe ka Nkuta she Sonde Lyonse [World Council Of Churches—Kel.], balifye...balifuma mu mibombele yakwa Lesa.

⁴² Nomba mwatila, “Niwe nani, we mulumendo uuwiminine apo ushakwata ukusosa ukusuma ukwa masambililo.” Ici tacilepanga ubupusano, pafyo amasambililo yali. Tepamasambililo yandi ndeesha ukulandapo.

⁴³ Cebo cakwa Lesa Ndelandapo, mwamona. Kabili ifi fishininkisho ifyo mumona mu kupyunga, teine, lelo ni Lesa ukweshwa ukuleta cilya kuli imwe, ukutula e Cine. Bushe Lesa alakwatapo icakucita pamo no bufi? Kanshi cibe ukutali na ine, ukutumikila Lesa uwingapaala ubufi. Icine eco Apaala, Icine eco Acindika.

⁴⁴ Nomba, Ishmael tali nokuba nobupyani pamo na Isaki, pantu umo alitwishikwe panono, ukumutwishikafye panono. Ali mwana, ali nelyo line ubwa bufyashi bwakwa Abrahamu, lelo tabwali ubufwayo bwakwa Lesa ubwapwililika pali cilya; Ishmael. Nomba kuti naposa saana inshita pano, eico ndesubila Umupashi wa Mushilo walapela ici kuli imwe mu nshila iya cine umo cilingile ukubela. Nomba nga bali . . .

⁴⁵ Nga cakuti Ishmael na Isaki teti babe impyani capamo pantu amapange yakwa Lesa ayantendekelo yalipilibwilwe mu-mu mapange yakwa Lesa aya shapwililika, inshila ishali iyapwililika eyo Lesa apalile, kabili Ulukuta lwaku mupashi tekuti ilelo lube mpyani pamo ne filonganino. Ifilonganino, Lesa alifipalile, filya Acitile kuli Ishmael, nomba lelo aba mu Mupashi tabakabe mpyani naba bambi. Ici cishinka. Kukaba, ukufuma mulukuta lwa cilonganino (ulwitwa ulukuta, ulukuta lwa cifyalilwa), e mukafuma na Bwinga wakwa Kristu, Uwasalwa.

⁴⁶ Nomba palya, icincusha pali ino nshita, kwishiba pali ici ukumona ifilonganino fyonse fileya muli ici ico twaishiba ukuba nge...ici mwita ati imfula yakulekelesha, nangu, ukupongololwa kwa Mupashi. Bushe muleiluka ukuti Yesu Kristu atile, ukuti, “Ilyo cikesa fikilishiwa, ikaba e mpela.” Elyo, bana cisungu abatumpa nabana cisungu abamano tabakabe

no bupyani capamo. Pantu lintu. . .Nacisungu uwatumpa, ali nina cisungu, lelo takwete fye Amafuta. Nomba ilyo aile mukushita Amafuta, ilya ine e nshita Shibwinga aishile. Eico aisalilwe panse, ilyo aleesha ukuti aye ashite Amafuta. Bushe muleumfwa? Ndefwaya ico cikale mukati, bwino bwino. Nomba, icine nshifwile ukusesha umutwe we sambilisho kuntanshi nakabili. Nomba, teti ica Bumupashi fibe nobupyani capamo no buntunse.

⁴⁷ E mulandu wine Ukwilulwa, ukwa kwa Nabwinga, na cisungu wamano, abo abaitwa, abaishibilwa libela, abasalwa! Mulandu nshi, iwe we shimakwebo tekuti ubombele mwi ofeshi lyobe ngefyo abantu bambi beesha ukutontokanya ukuti Lesa abomba ukupekanya Kwakwe, nge cakupumikisha fye. Lesa aliishibe, lintu umufula we sonde taulalengwa, abo abakapusuka nabo abashakapusuke. Ni mukusala kalibela, na mu kwishibila kalibela, Ali mwene ababamo, no kubika ishina lyonse mwi Buuku lya Mweo ilya Mwana wa Mpanga, lintu Ulukuta talulati lutendeke. Yesu aishile mukufwaya no kupususha abo abali muli lilye Buuku. Alishitile Ibuuku lye Pusukilo. Lyalilubile, kabili Alitulubwile, kabili bonse abo amashina yali muli lilye Buuku balilubwilwe ilyo Atulubwile ifwe.

⁴⁸ Elyo, nge fyo nkomaila ilingi, mwaliishiba ici. E mulandu wine mubelele muno muno lucelo, e mulandu mulefumina mufilonganino ifi fyonse na fimbi. Muli. . .Kuli Cimo icilemitinta. Nge tontokanyo lyandi ilinono lyali, ilya kwa kapumpe uwatotelwe pa nkonko, mwamona, imwe-imwe muleiluka ukuti pali ubupusano. U-ulukuta talwakwete cimo icakwikusha. Lelo, imwe, mwaumfwile icintu icapundile, elyo mwailwike ukuti, ukuti mwafyalilwe Cilya. Muli ciputulwa Caciko. Imwe, nimwe mwalinga muli Cena, nga cilya ica kufwala kufisansa fyaminwe [glove—Kel.]. Kabili e mulandu tulonganine pano capamo luno lucelo, ni pa mulandu, ngefyo mayo umukote uwafuma ku kapinda ka kuso alesosa, “ifyuni fya masako yamo fyendela pamo.” pantu mukwete ifintu fimo fine.

⁴⁹ Bapungwa ne nkunda tafyakwata ifintu ifya musango umo wine. Ifyakulya filya fyalipusana, nangu inkunda ingatotwa pali bapungwa. Ici cacine. Cilifye fintu cali, ukutendekelapo. Nomba, kabili muli cilya, nangu, i-inkunda ingalelwa panshita iinono na cilya, na ulya pungwa, lelo pakulekelesha ali no kusanga umunankwe.

⁵⁰ Efyo no Lukuta lulecita ilelo, pantu Yesu e Cebo kabili Ena e Shibwinga, elyo Nabwinga ciputulwa cakwa Shibwinga. Eico Icebo icili no kufikilishiwa muli buno bushiku ciputulwa cimo cine ica Cebo ica fikilishiwe mu bushiku Bwakwe, kabili Cebo fye cimo cine, no kwishiba kumo kwine, no bumi bumo bwine.

⁵¹ Pantu, ilyo Lesa apatwile Adam, ali mbali shibili. Twasanga ukuti, intanshi, Adam ali mupashi. “Alengele umuntu mucata

Cakwe, alengele Ena umwaume no mwanakashi.” Kabili lyena, Ukutendeka 2 ukuya pantanshi, Abumbile umuntu mu... ukufuma ku lukungu lwamushili. Umuntu alengelwe mu cata cakwa Lesa (Lesa Mupashi), eico ali umuntu wa bumupashi. Lyena elyo aishilebo buntunse, umuntunse wa mu nkanda ya nama pano isonde, Ena-Ena aelangisha, icilangililo cakwa na Bwinga pano. Tatalile ukusenda atemwa ukubumba icibumbwa cimbi, lelo abulilefye iciputulwa cakwa Adam, icibumbwa cakubalilapo, asendele kuli wene, ulubafu kumbali yakwe; kabili afumishe no mupashi wa canakashi muli Adam, ukusha mulya umupashi wa caume, no ku ubika mu ciputulwa cabwanakashi. Eico, ciputulwa ca mupashi wakwe, iciputulwa camubili wakwe; umunofu wa munofu wakwe, ifupa lye fupa lyakwe; Icebo ica Cebo Cakwe, Ubumi bwa Bumi Bwakwe, kabili uyu emusango Nabwinga abelamo kuli Kristu!

⁵² E mulandu wine Ukululwa kwa ba Kubufyashi ba kubufumu intanshi kulingile ukubalilapo. Kabili bonse abafwa tabali no buni mpaka imyaka ikana limo, kabili baliletelwe Pacipuna Icabuta Ica Bupingushi. Mwamona, takuli ubupingushi ku Bakubufyashi ba bufumu, nangu abasalilwe kabela Abakubufyashi bwakwa Abrahamu. Nomba nga mwabula Yohane 5:24, kutikeni kuli ici, “Uleumfwa Icebo Candi, no kutetekela Uwantumine, aba no Mweo wa muyayaya.”

⁵³ Nomba kuti kwaba shani ubupusano ubukalamba ku masambililo yesu ayengi? Nomba kuti Naya kulya no kutila kuli cakolwa, “Bushe walitetekela.” “Ee mukwai.” Umwaume no mukashi wamwine, “Bushe walitetekela.” “Ee mukwai.” “Bushe emo wali mukulongana mailo ubushiku, mukumfwa ku Cebo.” “Ee mukwai.” “Naucitetekela.” “Ee mukwai.” Alelandafye filya.

⁵⁴ Lelo ukwilula kwa ntendekelo kwa ici Icebo, “uyo *uwaumfwa* Icebo Candi, kabili atetekela na muli Uyo Uwantumine.” “Uyo uwaumfwa.” e mukutila, uyo Untu cipelwe ukwishiba.

⁵⁵ Yesu atile, “Takuli umuntu uwingesa kuli Ine kano fye Tata amuleta. Kabili bonse abo Tata Ampela, bakesa. Impanga Shandi, inkunda Shandi, shilomfwa Ishiwi Lyandi. Umbi tekuti shikonke.” Kabili Ishiwi lyakwa Lesa ni cinshi? Cebo cakwa Lesa. Ishiwi lya muntu ni cinshi lelo cebo cakwe? Cebo cakwa Lesa; bali no kumfwa Icebo cakwa Lesa.

⁵⁶ Eico ulubuto lwa cifyalilwa lwalifye icakusendelamo, intanshi ukupitila muli Ishmael, ica cibili muli Isaki, mpaka no kuya ku Mbuto. Pamo fye ngo mupeti, impupunga, elyo ne cikapa, ca mataba. Nomba, pano, imbali shitatu sha lubuto shiletulanga icikope cacine paco ndefwaya ukuti mumone pamo naine luno lucelo. Tulemona pano.

⁵⁷ Kabili pakuba ushasambilila, ningile nabula ifintu ifyacifyalilwa eflyo mona, no kufipashanya ku fintu ifya mupashi

ifishibikwa kuli ine, pantu tekuti ncilenge cibe icamano kuli imwe mu nsoselo ya masambililo ayali yonse.

⁵⁸ Kabili, ifyo fine, Lesa lyonse alapashanya ifya bu mupashi ne fya cifyalilwa. Nga takwali Baibele, nalyo line nga nalishiba ukuti ubwina Kristu bwali ubwalungama, pantu isonde lyonse lipilibukila pa mfwa, ukushikwa, no kubuka. Ifyabumbwa fibomba mu mfwa, ukushikwa, kabili no kubuka.

⁵⁹ Lolesheni amenshi ukufuma mukati ka cimuti, ifyo yaleta ibula, ne cisabo ukupona; fyabwelela ku mushili munshita ya mpepo, panshi pamushili ukwingila mukati ka mushila; ukwisa fuma na kabili munshita yalusuba, no bumi bupya. Cila mwaka, ukulapela ubunte ukuti kwaliba ubumi, kwaliba ne mfwa, kwaliba no kubuka ku bafwa.

⁶⁰ Akasuba kalatula akacelo, nga akanya akafyelwe fye, akanaka. Pa 7 nangu 8 Koloko, kaima ukulaya kusukulu, Pa 10 nangu 11 koloko, kafuma kumasukulu yakalamba. Ninshi nakabalika mumaka yakako, ukufuma pa 11 limbi ukufika napa 3 Koloko, lyena kabili katendeka ukunaka. Mu cungulo kaya mukuwa, takakwete amaka, muntu umukote. Bushe iyi empela yakako, kalafwa? Iyoo. Kalesamukutula nakabili mulucelo lwakonkapo. Mwamona?

⁶¹ Ifya cifyalilwa fyonse, e Baibele yenu iyacine iyipela bukambone ne yi Baibele! Kabili ici eco ndeesha ukumulanga muno lucelo nomba, ukupitila mu fya cifyalilwa muli no kumona Icebo cakwa Lesa, ifyo ukupalana ku-ku Cebo cakwa Lesa, pantu ifyacifyalilwa e kwishibikwa kwakwa Lesa.

⁶² Pamo nga amano ayaku fyakusanga sanga [science—Kel.]. balasanga imibombele na mafunde ya ifi fintu fyacifyalilwa, lelo tabaishiba ifyo cilya cifyalilwa caba. Tabaishiba Ubumi bwa fya cifyalilwa. Ulya ni Lesa. Eico, ifyakupanga panga ukwabula amaka tafyawama.

⁶³ Nomba, umupeti, impupunga, ne cikapa, moneni. Hagar pano aleiminako umupeti, e bwali ubumi ubwakubalilapo ubwatendeke mu bulayo. Sarah emininako impupunga, nangu ubuluba, ukwisa mu mpupunga. Maria, nacisungu, aiminineko kabili aletele Imbutu iya cine iya mu mupashi, pakuleta umupeti wa cine. Hagar na Sarah, bonse babili bali ni pakukumana kwa mwaume no mwanakashi. Nomba Maria, nacisungu, ni kumaka ya Cebo icabulayo icakwa Lesa, ukupitila mu kufyala kwakwa nacisungu. Afyele Imbutu yacishinka. Umupeti, Hagar, umukashi wa cibili, pamulandu wakutwishika ubulayo, calibombele nangu pali ukutwishika, panono.

⁶⁴ Ndesubila fye, Lesa enga twafwilisha. Nshilefwaya... ndefwaisha saana ukuti imwe mucimone ici. Teti mutwishike cimo pali Ici. Mufwile Ukucibula ngefyo Cili. Tacilefwaikwa ubwilulo. Baibele itila, “Icebo cakwa Lesa tecakwilwila kumbali.” Lesa takabila amasukulu yesu ayali yonse ukwilula

Icebo Cakwe. Nga Acishininkisha kabili Acilenga Ica mweo, ninshi e bwilulo bwa Ciko. Lintu Lesa atile, “Nakube ulubuuto.” kwali ulubuuto. Ici tacilefwaikwa ubwilulo. Lintu atile, “Umukashana na cisungu akemita.” aliimite. Tacilefwaikwa ukwilulwa.

⁶⁵ Tatukabila ifi fyonse, kuntu basambilila bushimapepo na fimbi ifisenda bantu, “Cisuma, *natukwata* ubwilulo. *Natukwata* ubwilulo.”

⁶⁶ Lesa Umwine alailwile Cebo Cakwe. Takabila umuntu uuli onse uku Mwilwilako. Atile, “Cikacitika.” kabili cilacitika. Atile, “Munshiku shakupelelekesha, Akapongolola Umupashi Wakwe.” Ali cicitile. Nshilesakamana ifyo ifilonganino fyalandile. Ali cicitile, ifyo fine, pantu Atile Ndi no kucicita. Eico, tacifwaikwa ukwilula, pantu Lesa alailwila Umwine.

⁶⁷ Kabili ifi fintu ifyo mumona, ifimoneka kwati fya nkama kuli imwe nomba. Nga cakuti, mwaibukisha; bukapyunga bwenu, imwe ba Pentecoste, kunuma imyaka limbi amakumi yatatu nangu amakumi yane ayapita, cali ica nkama nganshi kulu-kulukuta lwa ba Methodist na ba Baptist, kwati Ifi caba kuli imwe ilelo. Nomba ilelo Cifwayeni mu Cebo. Ndeesha ukumulanga ngefyo mwaeseshe ukubalanga. Kabili Lesa nga apilibuka no kutila Cili ifi, mu Cebo, kabili no ku Cishininkisha ukuti efyo cili, uku e kwilula kwakwa Lesa Umwine. Tamukabila umuntu nangu umo ukumwilwila.

⁶⁸ Nomba, Hagar, ena “Panono fye.” Ibukisheni, tekuti mufumyepo Icebo cimo ukufuma muli Cilya. Kabili Yesu atile, mu Busokololo, ku mpela ye Buuku. Kabili na pa kutendeka kwe Buuku, Kristu atile, “Umuntu onse uukafumyako Imbali imo kuli ici Cebo.” Ilembo fye limo mu bwilulo bumbi, calengele ubulwele ubuli bonse, imfwa, isho tushabalile atukwata. Cisuma, nga cakuti Lesa, uwa Mushilo, alolekeshe panshi; kabili alengele ukumanama konse uku pa mulandu wakwilula kumbi Icebo cimo panono, kabili akantu akanono akapatile cilya Cebo icamaka calengele na macushi yonse aya; ukucula kabili, ukusumya umulopa no kufwa kwa Mwana Wakwe, ukubwekesha ici cintu icabipisha kumwine Eka; kuti twaingila shani muli conse ukucila pakusunge Icebo conse?

⁶⁹ “Cisuma.” uletila, “Munyina Branham, cilya cali Mukutendeka.” Nacumfwa ici, mwamona.

⁷⁰ Ukuba lekeni mwebe, Ubusokololo, cipandwa cakulekelesha ce Buuku. “Uyo onse uukafumyamo Ilembo limo ilya busesemo bwa ili Buuku, nangu ukulundamo icebo cimo kuli Ici, icakaniko cakwe cikafumishiwamo mwi Buuku lya Mweo.”

⁷¹ Yesu atile, pakati ke Buuku! Aba bakambone benu batatu na kabili: Ukutendeka, Icipingo Cipy, kabili no bushiku bwelelo. Yesu atile, “Te ku cilyo kweka umuntu ekalila no mweo, lelo ku Cebo conse icifuma ku kanwa kakwa Lesa.”

“Cisuma, Talandile mukushininkisha.”

⁷² Alelanda ku bantu abasambilile baibele, abasambilila saana. Balya bashimapepo, abakalamba—abakalamba—abakalamba—abakalamba—abakalamba—ba ba shikulwibo balingile ukuba ba shimapepo. Ukupilibula Icebo cimo kuli Cena, ninshi, caleba fye ubupingushi bwa mfwa. Balepolwa amabwe, pakulufya Icebo cimo. Lelo balikwete ukwilula ukwa Cena ukwalubana. Eico ilyo Icebo Icine; ilyo Lesa alaile ukutuma Messiah, kabili noku Cituma munsalu iyo Alaile ukuti eyo Cikeshilamo, bena balikwete insalu iyaibela umwakuti bacipombelemo.

⁷³ Kansose ici. Nelelo eflyo caba, *Tabacumfwa!* Te mucakupombamo ca filonganino nangu amano yakusambilila. Cakufimbana ica maka no kututubuka ku bafwa, kabili no kumoneka kwakwa Kristu uwabuuka, mu musango Lesa Acilaile, te mucakupombamo camatontonkanyo ya bantu pali Cena.

⁷⁴ Nomba, Hagar, pakupusana fye kumo panono, ukupitila mu mwanakashi, nomba tekupitila muli Abrahamu. Pantu Abrahamu talefwaya ukucicita, lelo Lesa amulengele acicite pantu ena . . . Icintu cimo cine, Amulengele na Balaam atwalilile. Nomba moneni, pakupusana fye panono Nacena, aletele Ishmael, uuwali umuntu uwa mumpanga, tatalile acimfyapo. Aikalile fye ku buta bwakwe. Ali umuntu wa mumpanga. Nelelo abafye, cimo cine.

⁷⁵ Nomba Sarah, umupeti, nangu ubuluba, Sarah, umwanakashi wa cine uuwa bulayo, aletele umuntu uwatekanya, muli ici aletele uluko lwa bulayo.

⁷⁶ Nomba, lelo, Maria, takwali ukukumana capamo kwa mwaume no mwanakashi, lelo kupitila mu bulayo, ngeflyo Abrahamu apokele ubulayo ukufuma kuli Lesa, Icebo cakwa Lesa, ena atetekele ubulayo, “Moneni umusha wakwa Shikulu.” mwamona, aletelemo temupeti, lelo Imbutu iyantendekelo, pantu Ali e Cebo Abrahamu atetekele kabili na Maria atetekele.

⁷⁷ Nomba, Maria tali ni Mbuto, alifye icikapa ukupitila mu Mbuto. Aba bambi babili bali ifyakusendelamo fye ubumi, imbuto yacifyalilwa. Maria tali Imbuto, umwine; lelo pakukwatafye icitetekelo mu Cebo cakwa Lesa, aletele icipasho icacine ica Cebo, pantu Ali e Cebo. Nomba nge cikapa, ulu . . . lwa ngano, uluseke lwa ngano, icikapa cikatilila uluseke mukati kaciko kabili no kucingilila mpaka lwaba ulwalinga atemwa lwakula ulwakuti lwaikala lweka. Mwamona? Elyo, cali ni Mbuto Ine iyafuminemo muli wene. Ngeflyo, Imbuto yali mwifumo lyakwe, ena tali e Mbuto. Tapangile Mbuto. Lesa e Mbuto.

⁷⁸ Nomba, umulopa ulya, abantu abengi batontonkanya ukuti twapusukila mu mulopa wa ci Yuda. Kabili bamo nabo batile, “Cisuma, twalikwata insambu ukupitila mu Bena fyalo, pantu

Rahab cilende na-na Ruth umwina Moab, na bambipo, bali Bena fyalo.” Tamwakwata cishinka pali ici nakalya, pali fyonse fibili. Ena tali mu Yuda nangu Umwina fyalo.

⁷⁹ Ali ni Lesa, Logos, Icebo icafumine muli Lesa. Ilyo, Atendeke ukushunda pe sonde, kabili aletele ubumi bwa mu menshi. Lintu Umupashi wakwa Lesa, Logos, Icebo, ico Lesa atile, “nakube.” kabili filya Logos aliile, uuli Icebo. Kabili ne Cebo catendeke uku. . .pantu ifi fyonse fyali muli Logos; Icebo cakwa Lesa conse na Baibele yonse, ku nkulo shonse. Kabili ilyo Logos atendeke ukupemena pe sonde, kwaishile ifya mweo ifya mu menshi; no kufuilako, ubumi bwa fyuni, ukulaya fye pa mulu ukufika nakubumi bwa nama. Kabili pa kulekelesha kwaishile icintu cimo icakwimininako, nangu camoneke kwati caleputwa, ukutontokanya pali cena, Lesa, umuntu mu cata cine cine icakwa Lesa.

⁸⁰ Ulya muntu aliwile, ngefyo imbuto ilingile ukuwa. Kabili lyena Lesa atendeke ukutontokanya pali cilya, pa numa ya kuwa. Aletele ba-ba Enoki, Aletele Eliya, Aletele Mose, Aletele kasesema panuma ya mubiye, ukwasha ukubwekeshapo cilya cimpashanya na kabili. Kabili, pa kulekelesha, pano isonde paishile icimpashanya cine cine icakwa Lesa Umwine na kabili, uwali ni Lesa, Logos ukubo muntunse no kwikala na ifwe.

⁸¹ Nomba Logos umo wine alikwata icananiko, Alikwata Nabwina, kabili Logos umo wine, ici Icebo icishingatwalilwako masange, aleshunda pa nkuta ilelo, ukwasha ukuleta Icebo mu kulangisha kwa Ciko konse. Eico, ba-ba kasesema bali fye fisendelo fya ilya Mbutu, kabili nomba ulukuta lwa filonganino luli fye cisendelo ca Mbutu nomba. Nomba lolekesheni, bwangu bwangu, caba kwati nifilya icikapa cikumbatila, ukwikatilila Ulubuto nomba, elyo cilalulekelako.

⁸² Yesu ali ni Lesa. Ali. Wishi ali ni Logos Wine umukalamba. Kabili tapongolwele Cena onse muli Mose, pantu ali fye ni kasesema.

⁸³ Kabili lyonse Icebo cakwa Shikulu, tacifilwa, ciisa kuli kasesema. Takwaba incende, nangu ni nshita, muli Baibele, nangu apo Baibele yabelako, ukuti ukwilula kwa cine ukwa Cebo kwisa kuli kasambilila wa Baibele. Mu Malembo tamwaba. Aba Fariseo tabatala, aba Saduke tabatala, kabili Lesa tatala emya kasesema ukufuma muli bena, kabili tatala Acicita muli ishi nshiku shakulekelesha.

⁸⁴ Ilyo line baciletele, bonse baima capamo no kupanga akabungwe ukufuma muli cena, palya epo calefwila. Lelo paliba cimo ico Acitile ci. Twalaesha ukucilondolola, Lesa alatwafwa. Moneni, mwamona ifyo apalama pano, ena, ulukuta, ulubuto nomba, ukumoneka ngo Lubuto Lwine.

⁸⁵ Nomba lolesheni ilyo lubuto lwaya mu mushili, lubuto lwa ntendekelo. Ilyo lwamena, lulaleta ubumi. Nomba cinshi ubumi

bucita ku lubuto lwa ngano? Talufumya umupeti umo wine uwa ngano apo pene, nangu uluseke lumo lwine ulwa ngano. Bumi bwa ngano, lelo buli mulutampulo lwa cisendelo. Kabili cilya cali e kubwekeshapo kwa kubalilapo, ilyo Luther aishile ima ukufuma mu mfimfi ya cimfulu mfulu. Lwali no kufwa.

⁸⁶ Inshita ishingwi, abantu balomfwa uluse. Oh, kabili nalibelengele ibuuku tekale saana, pali, *Lesa Uwabatondolo*, ilyapelwa kuli bamo aba mano ba shino nshiku abesha ukutalusha imwe ukufuma kuli Lesa. Nga tawaishiba Icebo cakwa Lesa ne nshila yakwa Lesa, kuti watenshiwa bwangu saana. Nomba nga walimona ukupekanya kwakwa Lesa, na mapange Yakwe, lyena ku citetekelo ukeshiba ukuti ni Lesa; na Lesa ukuilanga Umwine, ukucita ngefyo Acitile mu-mu nshita shimo, ukwenda, ukushininkisha.

⁸⁷ E mulandu wine Mose tatenkanishiwe. Alandile na Lesa icinso ne cinso, kabili Lesa alimwebele, “Nine Wine ne wali na Abrahamu lilya. Nine Wine napele ubu bulayo. Ndi no kuba nobe.” Kabili kuti wa mukanya shani uyu muntu nomba?

⁸⁸ Ngefyo kasesema wa kale asosele, “Inkalamo nga yalila, nani uushiitina? Kabili Lesa nasosa, nani ushinga sesema.” Ilyo tulemona ifintu ifyo Lesa alaile muli ino nshita, tulemona uko filefimbulwa, kuti mwaikala shani shilili ilyo mulemona ukuti iyi e nshila Yakwe? Ifyo Asosele, ukuti fikacitika. Moneni ifi fintu fyonse ifyankama, lelo e nshila fye eyo Lesa asosele ukuti fikacitika.

⁸⁹ Nomba moneni, “umwanakashi,” cakusendelamo. Nomba, Hagar aishile ba ngo mupeti, kabili elyo kwafumine ubuluba, kwaisafuma icikapa, lyena elyo mwafumine Ulubuto. Nomba lolekesheni ifi ifyakusendelamo, ndefwaya mulolekeshe, intanshi.

⁹⁰ Nomba, umupeti taumoneka cimo cine kwati Lubuto, lelo Ubumi ubwali mu Lubuto bulaba na mu mupeti. Ulya ali ni Luther. Nomba, aka mupeti akanono kalikwata amabula ayengi; cafumine muli Luther, ukuya muli Zwingili, ukulola mpaka kuli Calvin na bambipo abengi.

⁹¹ Nomba lolesheni, lyena, calipilibwike umo cifwile ukubela. Lolekesheni ifya cifyalilwa nomba ukwilanga ku Cebo cakwa Lesa, nga akasuba; imfwa, ukushikwa, no kututubuka. Elyo kwaisa ubuluba, ulya ali ni Wesley. Kabili ukupitila mulya mwali utubuluba utwingi uutwalepela kuli cena, fyalemoneka kwati fyonse fyali Lubuto ukucila filya ibula licita, ku ngano nangu itaba. Calemoneka fye kwati eco; pantu, Wesley uwali ne Cebo ca cibili, Icebo ca cibili icakwa Lesa, ukuleta ulukuta Lwakwe pa mulu, ulwaishile ukupitila mu kusangululwa. Iyi e yali mbila yakwe. Cisuma.

⁹² Elyo, pa numa ya kashita kanono, ici caliponene no kuya mu mupeti na kabili, no kuleta uluseke lwe taba. Nomba ilyo

uluseke talulatampa, kwali ukutenshiwa, icikapa, cakufimba, icipapa. Kabili na onse uulima ingano, na mataba, nga cakuti waimba uluseke lwe taba nangu lulya luseke lwa ngano, muli no kutontonkanya ukuti ukuti kalya ukuti-kalya kantu kanono akantanshi ni lulya luseke lwa ngano. Ukuba, nomba, kwaliba inkulo ya Pentecoste. Nomba imwe tekuti, imwe, kasambilila wa Baibele onse nangu . . .

⁹³ Kalembe we lyashi lyakale, uuli onse, alishiba shilya nkulo, shaishilemo. Buleni I-Ibuuku lya Busokololo, sendeni nkulo sha nkuta, kabili mumone nga cakuti te musango shasokololwa.

⁹⁴ Nomba, ukufuma pali Wesley paishile ba Pilgrim Holiness, ba Nazarenes, ne nkuta shonse isha ba holiness ishinono, bonse aba bapalamine saana mupepi pepi ne Cebo ukucila fintu ukubwekeshapo kwa ba Lutheran kwali. Lelo, mulemona, lintu Luther apangile akabungwe, cilya catendeke fye yalya amabula. Kabili ilyo ici caishile bako, Umupashi onse walifumine muli lulya lukuta lwa Lutheran, lelo te bonse kano fye aba cilonganino, kabili bonse abatetekela abacine baile mu kusangululwa.

⁹⁵ Kabili ilyo ukusangululwa kwafuminepo, ba Pilgrim Holiness, na bambipo, no tubungwe tonse utwa ba holiness, Nazarene, na bambi, Cafumine mulya, mpaka ukuyaingila muli ino nkulo ya Pentecoste. Kabili lolekesheni kalya ka luseke akanono, aka ngano, kalemoneka imiku imintapendwa kwati ni ngano ya ntendekelo, iyailemu mushili, ukucila ifyo umupeti wacitile nangu ubuluba. Lelo nga mwaikala panshi, no kubika pa cilola, no kwisula tulya tukapa utunono, na totwine twakusendelamo fye. Uluseke talulati lutampe nakalya. Ka mukwenene fye akanono kunuma, ne cibombelo ca kumwenamo utubulungwa utwacepesha kuti mwamona akantu akanono, kwati ni kanapini, epafuma ulubuto. Kabili icikapa pano cimoneka kwati e cituntulu, nomba te cituntulu. Lifumo fye.

⁹⁶ Pamo nga munda yakwa Maria. Maria tali e Lubuto, lwakwiminako umupeti apa iyoo. Ali fye icakusendelamo Cilya, nge fyo na bambi bali. Nomba pa kuba uwaitwa intanshi no kusalwa, na Lesa Umwine, pa mulandu wa ici, camoneke nge fyo abanensu ba Katolika benga tontonkanya, ukuti ali ni nyina wakwa Lesa. Awe, taali ni nyina wakwa Lesa, nangu ukuba Imbutu yakwa Lesa.

⁹⁷ Umwanakashi apanga ilini. Lesa apanga u-umweo. Umulopa, wa mu bufyashi, waba mu baume.

⁹⁸ Inkoko iikota kuti yabikila ilini nangu icuni kuti cabikila ilini, mu nshita ya lusuba capanga icinsa caciko, nomba, nga cakuti cilya cuni icikota tacikumene ne cuni icilume, amani teti yatotwe. Yantu yafwa. Yali no kubolela mu cinsa.

⁹⁹ Ngefyo nsosa lyonse, e mulandu waba mu filonganino ilelo, balebolela mu cinsa, iciitwa Methodist, Baptist, Pentecostals, na

fimbipo. Nga cakuti tabakumene ne Cebo, Icine, babolela mulya mwine mu cinsa, mu kabungwe kabo.

¹⁰⁰ Nomba, nomba bambi muli balya basosa ukuti, Bacisanguka saana nangu panono balisumina ukuti Maria e wapangile ilini. Nga cakuti cabe fyo, moneni ifyo mulelenga Yehoba Lesa ukucita. Ilini teti lipangwe ukwabula ifyakumfwaumfwa.

¹⁰¹ Eico, mwamona, Lesa apangile fyonse fibili ilini na kabulungwa, Abumbile fyonse munda yakwa Maria. Na ulya Muntu te umbi lelo ni Lesa Umwine uwaishilebo buntunse no kwikala pamo na ifwe, Emmanuel, te muntu umusuma, kasesema; Ali Umuntu umusuma kabili Kasesema; te kafundisha, kasambilila wa Baibele. Oh, limbi Ali-limbi Ali fyonse pali ifi; Ali fyonse muli fyonse. Nomba ukucila pali fyonse filya, Ali ni Lesa Umwine. Baibele itila, “Twapusushiwa no Mulopa wakwa Lesa.” Lesa Umwine, te muntu walenga butatu nangu umuntu walenga bubili. Umuntu, Lesa Umwine, Yehoba umukalamba, afimbile Maria; na Kabumba, kabili abumbile fyonse fibili akabulungwa ka mulopa, ubumi, elyo ne lini.

¹⁰² Nga cakuti mwalenga umu Yuda ukumona cilya, imwe, alishiba ulya Messiah. Ilyo ulya John Ryan aundepwe kulya ku Benton Harbor, uwali impofu pa myaka amakumi yane. Ulya kasambilisha alinjipwishe, atile, Twalilondoloshenye nankwe, atile, “Teti muputule Lesa mu fipandwa fitatu elyo mwamupela ku mu Yuda.”

¹⁰³ Natile, “Bambi balacita. Nomba tatuputaula Lesa mu fipandwa fitatu.” Natile, “Bushe walisumina muli ba kasesema.”

Atile “Cishinka, nalitetekela ba kasesema.” atile.

¹⁰⁴ Natile, “Nani untu Esaya alelandapo, Esaya 9:6, 'kuli ifwe Umwana nafyalwa?.'”

Atile, “Cinshi, ali ni Messiah.”

¹⁰⁵ Natile, “Kumfwana nshi Messiah akakwata kuli Lesa.” Cilya calibombe. Natile nomba . . .

Atile, “Akaba ni Lesa.”

¹⁰⁶ Natile, “Cishinka saana. ‘Ishina lyakwe akenikwa Kabilo wa cipesha mano, Mulungu Impalume, Wishi wa nshita pe, Cilolo wa Mutende.’”

¹⁰⁷ Apa epo bamo bacilufishe, epo ba trinity ba cilufishe, ku mbali shonse isha musebo. Lelo uwasansama alifye pa kati. Nga cakuti Lesa pa Lwakwe Ali Ni Wishi, nga cakuti Yesu pa Lwakwe Ali ni Wishi, tekuti Abe. Kabili nga cakuti Alikwete Wishi na umbi ukucila pali Lesa, na Baibele yatila “Mupashi wa Mushil.” Ali e Wishi, nga kwaba imipashi ibili iyapusana, ninshi ali Mwana wa mu cani. Ici cishinka. Nani uwali wishi Wakwe, Lesa nangu Umupashi wa Mushilo? Landeni umo no kumona ifyo mwalalengwa insoni. Lesa e Wali Wishi. Bushe cishinka? [Ulukuta Iwatila, “Ameni.”—Ka.]

108 Mateo 1:18, Atile.

Awe ukufyalwa kwakwa Yesu Kristu kwali ifi: Ilyo . . . nyina Maria akobekelwe kuli Yosefe, lelo lintu bacili tabalaupana, asangilwe ne fumo ilya fuma ku Mupashi wa Mushilo.

109 Nomba Wishi Ali Ni Nani? Mwamona, mwamona ico ndepilibula?

Moneni, Yosefe umulume wakwe, pakubo muntu walungama . . . kabili uushafwaile ukumusebanya apabuta, afwaile ukumuleka mu bumfisolu, muli uyu musango.

Moneni, ilyo atontonkenye pali ifi fintu, . . . malaika wakwa Shikulu amonekele kuli wene mu ciloto, ati, we Yosefe, mwana Dabidi, witina ukubula kuli-kuli iwe Maria umukashi obe: pantu icaimitwa muli wene cafuma . . . [Ulukuta lwatila, "Umupashi wa Mushilo."—Ka.]

110 Nacitontnkanya nati batile, "Lesu Tata e Wali Wishi." Yangu, mwe bakasambilila wa Baibele, ukwiluka kwenu kuli kwi?

Moneni, "Kukaba Ulubuto mu nshita ya cungulo."

111 Imbutu ya cine yafumine muli Maria, lelo tayali ni Mbutu yakwe. Bwali bulayo bwakwa Lesu, buntu atile, "Moneni ndi musha wakwa Shikulu." Abali ifyakusendelamo ubumi bali ni bana mayo. Kabili nomba, Maria, Imbutu fyalipalene saana.

112 Hagar acipokelele mu nshila iya pilibilwa. Sarah, pa kutwishika cilya cintu, aletele ulubuto lwa cifyalilwa, ukupitila mu kukumana capamo ukwa mwaume no mwanakashi. Lelo Maria, ukwabula ukukumana no mwaume, atetekele Icebo, ne Cebo caishilebo buntunse.

113 Nomba lolekesheni, Maria pakuba uwapalama saana, asendele Ulubuto munda yakwe, kabili camoneke kwati lukaba Lubuto lwakwe. Kabili eflyo caba na kuli ba Pentecoste. Nalaisa ku ng'anda. Nomba ibukisheni, Yesu Atile, muli Mateo icipandwa ka 24 na verse ya 24, "Mu nshiku sha kulekelesha, imipashi ibili . . ." Nomba, temunshiku shantendekelo. "Mu nshiku shakulekelesha, Imipashi ibili ili no kuba iyapalana saana icakweba ati kuti yalufya na basalwa bene nga caba icinga citwa." Umupashi wa ba Pentecoste, waba fye bwino bwino kwati fye cintu ica cine, icapwililika ica kuti kuti cabepa na basalwa bene nga caba icingacitwa.

114 Nomba, aya te masihi yandi. Ifi eflyo Asosele. Nomba, pa kashita kanono, limbi mwalakwata ukwiluka pafyo ndeesha ukusosa. Nomba lulya Lubuto lwamoneke saana . . .

115 Cilya cikapa calemoneka saana ngo Lubuto, mpaka ukucila ne fy o ubuluba bwacitile, no kucila ifyo umupeti wacitile,

lelo fyali fisendo fya Lubuto. Mwamona, Luther alipangile akabungwe, umupeti walifwile; Wesley alipangile akabungwe, ubuluba bwalifwile; ba Pentecost balipangile akabungwe, ubumi bwalifwile. Elyo kabili mwaishile fuma Ulubuto. Teti muye ukutali ukucila Ulubuto.

¹¹⁶ Moneni, mu myaka yonse, ukusela kukalamba nga kwaima, ku numa yaici bwangu bwangu kwisa akabungwe. Ukupuputulwa kupwa fye pa myaka itatu, elyo bala cibunganya, balapanga akabungwe. Kulaba ifingi fififumamo muli cilya; nga abengi ukufuma muli Luther, amabula; kabili fyo abengi bafumine mu buluba, Wesley; na mabula ya Pentecoste ukufumamo, ba umo, ba twoness, ba threeness, fourness, ba fiveness. Iyee, uluse! Mwamona?

¹¹⁷ Nomba, moneni, imyaka amakumi yabili iya kulangwa kwakwa Yesu Kristu! Tamwafumamo icilonganino nangu cimo, kabili takwakatale ukuba; cili no kufwa kwati kabungwe konse aka mfula ya kulekelesha, na fimbi fyonse. Ino ni nshita ya mpela, kabili Ulubuto, talwakapyane pamo ne cikapa, nge fyo Ishmael tapyene pamo na Isaki.

¹¹⁸ Mwamona nomba pano ifyo apaleme, mupepi saana no kulufya. Luther, umupeti; Wesley, impupunga; Maria, icikapa, nangu ifumo, nangu Pentecoste. Ifyo ningaya ukufuma pali ici cikapa, no kumilanga. Ukupita mu nkulo sha ku numa, tacatalile acipalama saana kwati ni fino cili nomba. Fyonse ni chalichi, *chalichi*, mwamona, “mwanakashi.”

¹¹⁹ Kabili moneni, cali “mwanakashi.” mu kutendeka, e watwishike ubulayo bwa kutendeka. Te Lesa uwabweseshemo Icebo Cakwe. Ne lelo Lesa talebweseshamo Icebo Cakwe; Aleshininkisha fye Icebo Cakwe ica ntendekelo! Lelo Sarah atile, “Limbi, apo tacilati cicitike; tulelolela.”

¹²⁰ E bwafya abantu bakwete ilelo, muleesha ukunina mu cintu ico mushishibe ico muleninamo. Kuti mwacita shani ico kano fye mwalishiba ifyo mulecita? Bushe muleenda nga bapofula? Ukwesha ukunina mu cintu ico mushishibe ifyo mulecita, muli no kuwa. “Nge mpofu yatungulula impofu ibiye, shonse shiwila mu cilindi.” Yesu e walandile aya masihiwi.

¹²¹ Lelo nomba twaiminina mu nshita ya Mbutu. Nomba Imbutu ili no kwikatilila (cinshi?) ukwafwilisha, ukumfwana pamo ne Mbutu, ukwikatilila. Yabikilwe pa mulandu wa ulya mulimo, ukulwikatilila.

¹²² Pantu, nge fyo akasuba katula mu kutendeka kwa nshita ya mfula, pa ngano, lolesheni ifyacifyalilwa mu nshita yonse ilya ukupwa, mu kasuba ukuya, fyonse ukwende mu nshita iyalungama, na Lesa. Nomba ilyo kulya kukabilila kwa kasuba kwatendeka ukusanika pa lubuto, lulamena. Nomba icalo cilingile ukuba pa ncende imo pa kulenga lulya Lubuto lumene mu mushili. Cilingile ukwisa muli ilya ine nshila, no kuba pa

ncende imo pa kulenga lulya lubuto ukumena. Cilingile ukwisa muli ilya ine nshita, pa kuti lufumishiwe mu...pa nkulo ya mfimfi.

¹²³ Abantu bamo, kasusha uyo natile alilemba ibuuku, *Lesa Uwaba Tondolo*, atile, “Ukupita mu nkulo shonse isha mfimfi, balya babusu baipaiwe balifwile, baile panshi, balya bena Kristu, ninshi na Lesa naikala mu Mulu kwati Tasakamene.” Mulandu nshi, ababusu abashasambilila, uwapofushiwa, umuntu uwapofula ku mupashi, nga cakuti amenso yakwe yaliswike fye! Bushe tamwaishiba ukuti ulubuto lulingile lwalalamu mushili, ukuti lufwe no kubola, ilyo lushilamena na kambi?

¹²⁴ No lukuta lwa pentecoste lwalifwile, ukupitila mu lukuta lwa Katolika wa kubalilapo. Kabili lwaishile fye mu musango wa mupeti, lelo mwamona ifyo lwaishile lulecinja, cila umo ukupitila mu nkulo ya bena Luther, Wesley, inkulo ya Pentecost? Muleumfwa? [Ulukuta lwa tila, “Ameni.”—Ka.]

¹²⁵ Nomba Calingile ukubwelela mu kushimikila kulya ukwa ntendekelo kuntu Akwete pano isonde, pantu ni na Bwinga. Baba umo. Nomba Alilaile, mu nshiku sha kulekelesha, ifyo ifi fintu fili no kucitika. Kabili tulefimonu filecitika, ukulingana no bulayo bonse, Malaki 4, Uwashila Luka 17:30. Yangu, we bwingi bwa Malembo, teti kube mpela!

¹²⁶ Kabili, yangu, nalaleka, pantu inshita yapwa. Iyee. Cisuma, imwe-imwe mubebe, mumone ngakuti bacipokelela... Mubepushe, mwamona, kabili mwise munjebe. Nomba, pali mineti fye umo. Ndefwaya mbule ici, saana saana. Ine-ine ndefwaya imwe mumone ici, saana saana. Moneni, Yesu... Lolesheni, mwamona, Nabwinga.

¹²⁷ Cimo cine, tulesanga ukuti, muli ino nkulo tuleikalamo nomba, mwamona, ukuti ifumo, akabungwe ka ba Pentecoste, bamoneke nge cishinka. Bushe mwalikutuluka ukuti Ubusokololo 17, bwaitile icilonganino ca ntanshi, Romani Katolika, “cilende mukalamba.” Ni banga baishiba ukuti ici cishinka? Ni banga baishiba ukuti ni nyina wa ba cilende? Ni namayo nshi uwabulalelele? Nomba, Atile uyu namayo ali “lukuta.” Nga cilende ni nani? Mwanakashi ushaba na cishinka ku mulapo wa cupo cakwe. Nga cilende nani? Cimo cine, lishiwi limo line.

¹²⁸ Nomba, alipapile. Kufyala kwa musango nshi? Te kwa Cebo, lelo kufyalwa kwa kabungwe. Aba ba Methodist, Baptist, naba Pentecoste, na bonse basenda imisango yakwa nyina. Namayo onse cintomfwa uwa mu California kuti afyala umukashana uushakumanapo no mwaume; kabili e mulandu wine imbila ya ntanshi yaishile, lelo iyo iyacine yapelwe ku nkulo yakwa Luther, iya kusangululwa, tabapokelele. Ilyo ulubatishe lwa Mupashi wa Mushilo wasuminishiwe, lwapelwe kuli ba

Methodist, tabalupokelele. Kabili nomba ilyo Ulubuto lwa nshita lwaleta ba Pentecost, teti balupokelele. Alilonganika. Lelo ali fye icakusendelamo Imbuto, mwamona.

¹²⁹ [Munyina alandila mu lulimi lumbi. Paba tondolo pa tepu.—Ka.] Ameni. Nomba tasheni Shikulu pali cilya, Icebo, ukuicefya kwa Cebo icalandilwe.

¹³⁰ Mwamona, cili fye icayanguka, nge fi muli ici, kwati kumona fye itaba lilemena. Tamulingile kukwata ukwilula kukalamba ukwa masambililo palwa ici. Cilolekesheni fye. Muli ba... Inshita yonse, Ali fye mupepi naimwe. Mwamona, ci . . . ni a.

¹³¹ Ningile ukuleka. Ning'umfwa kulya kutintwa panono, kabili nacimweba ukucita cilya. Tulingile ukwisala. Nomba, munyina, lishiwi fye ili limo, lyena nalaya.

¹³² Lolekesheni, nomba, icikapa, umupeti, na fimbi, fya kusendelamo fye Icebo. Balikwete icipandwa ca Cebo, mwamona, mpaka baile panshi; ukulungamikwa, ukusangululwa, ukubwekesha ifya bupe mu-muli ba Pentecost. Lelo nomba moneni, ifyo cali kuli Ishmael, Isaki, mwamona, elyo kabili na kuli Yesu; mwamona, umo ali uwapilibulwa, umo ali wantendekelo, kabili pano paisa Imbuto *ine*. Mwamona? Nomba, ulukuta lwalifuma mu cintu cimo cine, ukufuma ku numa. Kwati liluba nangu icili conse, cilanwa, ukutintila mukati, kabili caya . . .

¹³³ Ici tacilolele mu kuti ba Lutheran baliluba. Ba Lutheran abakeno kusangululwa, kuti baba, abo abalefwaya ukwikatilila ku cintu cimo...Mwamona, Israel alelya manna mupya cila bushiku, mwamona. Moneni.

¹³⁴ Lelo nomba pa nshita ya mpela, lolekesheni ku cikapa ici pano, nomba moneni, mu ngano. Umupwilapo wa nkama ya-ya Bumi ya kakatilwa mulya mukati ka cikapa. Tuleumona muli Luther, ukwisa pa mulu. Tulecimona mu mpupunga, ukufumina kunse. Tulecimona mu mupeti. Twaisa apa, kabili nomba cili mu musango wa cikapa, kwati fye ni pa nkulo ya ba Pentecost, lelo inkama ine ine yafiswa mukati.

¹³⁵ Nomba mwibukishe, ukulingana no Busokololo, inkama yonse iye Buuku yakakatilwa pamo ne Fikakatiko Cine Lubali, ifyo ba kabwekeshapo bashakwete ishuko lya kufileta, intampulo shine ishakubwekesha, inshila shine isho Ifinama fine ifyafumine no kuya kumanya amaka yane aya mu calo. Ica ntanshi califumine, cali ni . . .

¹³⁶ Cinshi cabalilepo kufuma? Ni nkalamo, ukuya kumanya inkulo ya bena Roma. Cilya cali Cebo, ca ntendekelo. Ni Nkalamo ya mukowa wakwa Yuda. Kristu Umwine aile mukukumanya ilya nkulo. Cinamanshi cimbi cakonkelepo ukuya mu kukumanya; inama yakonkelepo yaile mu kukumanya, umbi uwaninine pali kabalwe, ali ni nani? Mwamona, ulya waninine pali kabalwe wa ntanshi afwele ifyabuta, no kufwika

icilongwe pa mutwe wakwe, pa numa, na fimbi, akwete ubuta ukwabula imifwi.

¹³⁷ Moneni kabalwe wa cibili uwaile, ica Mweo icaile mu kumukumanya cali ni ng'ombe. Ne ng'ombe ni nama ye lambo. Baile mu kwipaiwa mu nkulo ya mfimfi.

¹³⁸ Ica Mweo icaileko mukukumanya kabalwe wakonkelepo icalenga butatu, ilyo kabalwe wakuleta imfwa talanina, imfwa ne mbo, kabalwe wakonkapo uwaile. . . Ica Mweo icakonkelepo kuyakumanya kabalwe wa ilya nshita, cali Icamweo ne cinso ca muntu. Ni banga baishiba ici? Inkulo ya ba mano, ba kabwekesha, Luther, Wesley, Calvin, Knox, Finney, Moody. Mwamona?


¹³⁹ Lelo nomba moneni, cinshi caile mu nshita ya cungulo bushiku? [Munyina atila, "Kapumpe!"—Ka.] Kapumpe, ubusesemo na bubwela na kabili. Kukaba Ulubuto mu nshita yakwa kapumpe, cine inshila ya ku Bukata muli no kuisanga, We Lukuta lwakwa Lesa wa Mweo!

¹⁴⁰ Ndefwaya limbi kuti naisa kuno no-no kwikala fye ukufuma ulucelo, na kasuba konse, ukulanshanya naimwe pali ifi fintu. Umfweni, bushe muletontokanya ukuti nshanutemwa? Nalimutemwa, ba munyinane. Ine-ine-ine kuti natemwa ukuya ku filonganino fyonse no kwisa ca- . . . no-no kutetekela na cila umo. Lelo, mwamona, teti cicitwe. Takuli umwinshi uunjisukile.

¹⁴¹ Ndeingila mu luko nomba line mu bumfisolo, pa mulandu watubungwe, pantu tabalefwaya umulimo untu Lesa. . . Nalibabweshe nkalata, natile, "Nalyesha ukwisamo pa myaka ikumi limo. Naimwe no lubatisho lwenu ulwafulungana."

¹⁴² Umo muli bena alisumina, "Mulingile ukubatishiwa imiku itatu; umuku umo muli Tata, na umbi muli Mwana, na Mupashi wa Mushilo; ukullosha icinso panshi." Umbi atile, "Iyo, mulingile ukubatishiwa imiku itatu ubunkupeme; umuku umo muli Mwana, umuku umo muli Tata, na Mupashi wa Mushilo." Kabili bonse baliluba.

¹⁴³ Umo atile, "Ena, mwalibatishiwa mu mfwa Yakwe, kabili Akontamine ku ntanshi lintu Afwile. Twalibatishiwa mu mfwa Yakwe." Umbi atile, "Nani ashika umuntu ubunkupeme? Mulamushika, ubunseneme." Ubuwelewele bwa musango uyu, ukupatulula abantu, cilelanga fye ukuti kalumwa. Cafuma kuli Satana. Te cakwa Lesa iyoo.

¹⁴⁴ pakati ka mbali shonse shibili, Lesa tali ku mbali nangu imo, lelo Aleita ukufuma mu mbali shonse, "Fumenipo pakati kabo, kabili mupatukeko." eflyo Lesa asosa, "kabili Ndi no kumipokelela Nemwine." Lesa amupale. 

ULUBUTO TALWAKABE NABUPYANI PAMO NE CIKAPA BEM65-0429B

(The Seed Shall Not Be Heir With The Shuck)

Iyi Mbila ukufuma kuli Munyina William Marrion Branham, yabalilepo ukuletwa mu Cingeleshi pali Cine ulucelo, Muli Shinde Pa 29, 1965, pa Biltmore Hotel, mu Los Angeles, California, U.S.A., yalyambulwa ukufuma pali magnetiki tepu uwakopwa elyo nokupulintwa mu Cingeleshi ukwabula ukushamo nelyo cimo. Uku kupilibulwa kwa mu Cibemba kwalembelwe mu 1993 naba Voice of God Recordings.

BEMBA

©1993 VGR, ALL RIGHTS RESERVED

VOICE OF GOD RECORDINGS

P.O. Box 950, JEFFERSONVILLE, INDIANA 47131 U.S.A.

www.branham.org

Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalebwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org